
Shri Jambunatha Ashtakam 2

श्रीजम्बुनाथाष्टकम् २

Document Information



Text title : jambunAthAShTakam 2

File name : jambunAthAShTakam.itx

Category : shiva, aShTaka

Location : doc_shiva

Transliterated by : Brahmashri Balaji Dvivedi

Proofread by : Balaji Dvivedi

Description/comments : From Tamil text Gajaaranya Maahaatmyam

Latest update : April 17, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 17, 2026

sanskritdocuments.org



श्रीजम्बुनाथाष्टकम् २



पराशर उवाच ।

सह्यात्मजापरिवहज्जलमज्जनाय
सर्वेश्वराय सरसीरुहलोचनाय ।
कैलासभासुरकरीन्द्रवनालयाय
श्रीजम्बुमूलनिलयाय नमश्शिवाय ॥ १ ॥

गौरीकरात्तविधिपुष्करिणीपवित्र
पानीयपूरकबळीकृतविग्रहाय ।
दूरीकृताश्रितजनामयकल्मषाय
श्रीजम्बुमूलनिलयाय नमश्शिवाय ॥ २ ॥

ब्रह्मेन्द्रजम्बुमुनिरामशिवाग्र्यगस्त्य
सूर्येन्दुमुख्यसुरतापसपूजिताय ।
कैवल्यदाय करिणः कमलार्चिताय
श्रीजम्बुमूलनिलयाय नमश्शिवाय ॥ ३ ॥

शोणाक्षचोळकृतगोपुरसौधसाल
सन्मण्डपोज्ज्वलगजेन्द्रवनस्थिताय ।
ऊर्णायुतन्तुमयमन्दिरवासिनेप्राक्
श्रीजम्बुमूलनिलयाय नमश्शिवाय ॥ ४ ॥

चोळाङ्गनागळपरिच्युतसिन्धुनीत
मुक्ताविभूषणभृते ह्यमृतेश्वराय ।
श्रेयस्कराय नवतीर्थगवाक्षरन्ध्रै
श्रीजम्बुमूलनिलयाय नमश्शिवाय ॥ ५ ॥

स्नानेषुगव्यदळमृद्गणदेयदूर्वा
सङ्ख्याम्प्रकाश्यनिजसव्यगवाक्षरन्ध्रैः ।
तन्मण्डलञ्चभुवनावनदीक्षिताय

श्रीजम्बुमूलनिलयाय नमश्शिवाय ॥ ६ ॥

इन्द्रस्यवृत्रवधदोषमपोह्य तस्मै
स्वाराज्यदाय निजपादसमर्चकाय ।
भक्तार्तिभञ्जनकृते परमेश्वराय
श्रीजम्बुमूलनिलयाय नमश्शिवाय ॥ ७ ॥


श्रुत्यन्तवेद्यमहसे किटिहंसरूप
गोविन्दपद्मभवमृग्यपदाब्जमूर्ध्ने ।
भूयोऽखिलाण्डरमणीसततार्चिताय
श्रीजम्बुमूलनिलयाय नमश्शिवाय ॥ ८ ॥

जम्बूनाथ प्रसीद प्रमथवरदया मेयकारुण्यमूर्ते
कामारे कामवैरिन् कबलितगरळा शेषलोकैकनाथ ।
वेधो देवेन्द्र जम्बूमुनि रघुतिलको माश्र्यगस्त्येन्दुलूता
मातङ्गार्काभिपूज्य प्रशमय दुरितं भो नमस्ते नमस्ते ॥ ९ ॥
इति श्रीजम्बुनाथाष्टकं सम्पूर्णम् ।

Encoded from Tamil and proofread by Brahmashri Balaji Dvivedi

——
Shri Jambunatha Ashtakam 2

pdf was typeset on April 17, 2026

——
Please send corrections to sanskrit@cheerful.com

